

#RSABUDGET2022

Umkhicito weLitiko Letetimali Lavelonkhe kanye neLuphiko Lwemalingena lwaseNingizimu Afrika

www.treasury.gov.za

f RSA Budget

t #RSABudget2022

UKHISHWE YI


national treasury
Department:
National Treasury
REPUBLIC OF SOUTH AFRICATel: (012) 315 5757
www.treasury.gov.za

NGABE YINI SABELOTIMALI?

Njalo ngemnyaka ngeNdlovana, Indvuna Yetetimali yetfula sabelotimali savelonkhe, lapho khona amemetela inchitfomali yahulumende, umtselo kanye netinhlelo tekuboleka teminyaka lemitsafu lelalandzelako. Sabelotimali savelonkhe sehlukana imali phakatsi kwematiko avelonkhe, tifundza kanye nabomasipalati.

NGABE SABELOTIMALI SIHLANGANISWA NJANI NDZAWONYE?

1. Tinkhombandlela telitiko tiyakhishwa tikhombise umningwane wesabelotimali lodzingekako
2. Ematiko abeka phambili tinhlelo tawo futsi ahlanganise tinhlelo tenchitfomali kanye netibophelelo tekuphela tinsita
3. Tiphakamiso tesabelotimali tifakwa kuLitiko Letetimali Lavelonkhe futsi tidzingidwe
4. Tiphakamiso tekwabela tiyabukwa ngemakomiti laphakatsi kwematiko eBacondzisi-Jikelele
5. Tincomo tesabelotimali tentiwa ekomitini leNdvuna
6. Sitatimende Semcombeletimali Wesikhatsi Lesisemkhatsini sikhombisa Sabelo lesilandzelako
7. Kwekugcina, kwabelwa kuncunywa yiKhabhinethi
8. Imiculu yesabelotimali iyalungiselelwa
9. Sabelotimali Lesiyinhloko siyetfulwa
10. Iphalamende idzingidza futsi yemukele Sabelotimali
11. Sifunyelwe kuMengameli kuyosayindwa sibe nguMtsetfo



INDLELA LELINGANISIWE NGASEKUBUYISWENI KWEMNOTFO

Hulumende ukhulise masinyane kusetjentiswa kwemali etidzingweni tetenhlalo kutabelotimali letindlulile letimbili kute kuvikelwe bantfu baseNingizimu Afrika - ikakhulukati emakhaya laphuyile.

Kusetjentiswa kwemali kutemphilo, temfundvo, kutetindlu, kutibonelelo tetenhlalakahle, tinhlelo tekucasha kanye netinsita tamasipalati kukhuphuke kusuka kumaphesenti langu-58.2 kwaya kumaphesenti langu-59.5 esabelotimali phakatsi kwa- 2019/20 na-2021/22.

Cishe ihhafu yabo bonkhe bantfu baseNingizimu Afrika nyalo seyitfolo lokungenani sibonelo setenhlalakahle sinye kumbuso. Ngaleso sikhatsi, umnotfo awukhuli masinyane ngalokwenele kutsi bantfu labanyenti batfole imisebenti, lokukhulisa kakhulu kungalingani nebuphuya.

Sabelotimalisetama kulinganisa

emalingena nekusetjentiswa kwemali. Hulumende usebentisa imali ngetulu kwaloku lakutfolakalo ngemalingena futsi loku kubangela kwekutsi timali tahlumende tintengantenge. Lokungalingani kumele kulungiswe. Kwehluleka kwenta njalo kutawenta kwekutsi hulumente aboleke kakhulu kucitsa kwakhe imali. Sikwelede sahlumende sesiphakamele ku R 4.35 thriliyoni. Kulirandi lonkhe leligcogcwako kumalingena yemtselo, emasenti langu-17 asetjentiswa kubhasala intalo yalesikwelede - imali lekungabe isetjentiswa kancono ekwakhweni imisebenti, ekwentenincono kufundzisa kanye nekwakha tibhedlela. Nangabe lesikwelede singehliswa, singahle siholele enkingeni lenkhulu kabi yetemnotfo neyetimali.

Cishe iminyaka lemibili, iNingizimu Afrika beyidvonsa matimba ngenca

yabhubhane weCOVID-19 kanye nekwehla kwemnotfo. Hulumende ubeke phambili kusindzisa timphilo netindlela tekutiphilisa, kanye nekwesekela bantfu baseNingizimu Afrika labaphuye kakhulu, ngalesikhatsi asimamisa timali tembuso ngesikhatsi sekwehla kwemnotfo lokubi kakhulu eminyakenilishumi. Ngobe kugcokwa kwemali kube ncono kundlula lokulindzelekile kulomnyaka, hulumente uyakhona kwesekela ngetimali tinhlelo letiphutfumako. Kodvwa lokutfufuka lokunyenti kwemtselo kulindzeleke kutsi kube kwesikhashane. Nangabe umnotfo wetfu ukhula masinyane, imalingena itawutfufuka. Loku kutawusita hulumente kuvala lugebe phakatsi kwemalingena yakhe kanye nenchitfomali, futsi asimamisa sikwelede sakhe.

Sabelotimali sivumela kusetjentiswa kwemali lokwengetiwe kwesikhashane, ikakhulukati kwesekelwa lokwengetiwe

ngetibonelelo tahlumende, kwakha imisebenti nekutsi umkhakha wetemphilo uchubeke ngekulwa neCOVID-19. Ngaleso sikhatsi, hulumente utawuchubeka ngelisi lakhe lesikhatsi lesifisha sekunciphisa kusilela kwesabelotimali kanye nekumisa kukhula kwesikwelede. Sabelotimali sanga-2022 sichubekise sibonelelo sahlumende lesikhetsekile seCOVID-19 ngetinyanga letingu-12. Kodvwa kuchubekisa lesibonelelo ngetulu kweNdlovulenkulu 2023 kutawudzinga kumatamnyiswa ngemtfombo wetetimali walomphela, lokutawusho kukhuliswa kwemtselo nobe kunciphisa kulenye inchitfomali yahulumende. Hulumende usebenta ngemitsetfo kanye nelinani lesibonelelo salomphela, kanye netindlela tekwesekela kucinisekisa kutsi siyakhoneka. Letinye timemetelo titawentiwa kuSitatimende Senchubomgomo Yesikhatsi Lesingaphakatsi nga-2022 (MTBPS).



KUCINISEKISA UMNOTFO WESIKHATSI LESIDZE FUTSI LOCINILE

Lobhubhane utsikamete kakhulu imakethe yemsebenti, ngemisebenti letigidzi leti-2 lelahlekile kusukela ngekota yekucala ya-2020. Kunebungotsi mbamba kwekutsi lemisebenti angeke ibuye.

Lokubhedvuka kweludlame lwemphakatsi lwangaKholwane 2021 KaZulu-Natali nasentincenyeni taseGauteng kuphindze kwalimata umnotfo wetfu futsi kwacedza nemisebenti. Tindhlelo tekulumama tahlumende tibuke ekwakhiweni kwemisebenti kanye nekwesekela nge-malingena. Loku kufaka ekhatsi kuniketa tindlela tekucasha tahlumende kanye netibonelelo temtselo. Ngaleso sikhatsi, hulumente wenta tingucuko tekuletsa emakhono lamanyenti emnotfweni futsi ente kube melula kwenta ibhizinisi.



Kucasha lokuphakeme, kanye nekwandza kwesigaba lesiphakatsi, kutawukhulisa imalingena kanye nekusetjentiswa kwetindleko ngekuhamba kwesikhatsi.

Hulumende wente inchubeke-laphambili ngetingucuko tetakhiwo letichazwe ku-MTBPS yanga-2021. Njengesibonelo, Litiko Letekulima, Tingucuko Kutemhlaba Nekutfufukiswa Kwasemaphandleni licashe emahlektha langu-200 000 emhlaba kumacambu labekwe phambili, lesekelwa kwakhiwa kwematfuba emsebenti nemabhizinisi lamancane. Imiklamo yetakhiwocane lebalulekile lengemashumi lasihlanu

nesihlanu, yelinain lenani lelingu R595 bhiliyoni, ibekwe phambili etindzaweni letifana negezi nemanti kute kutfut-fukiswe likhono lemnotfo lekukhula masinyane.

Umgcinimafa Wavelonkhe ubekisa kwekutsi umnotfo utawukhula ngemaphesenti langu-2.1 nga-2022, lekundlula kuphangisa lebesikulindzele ekucaleni. Nanobe kunjalo, imitselela legcwele yabhubhane isengakacaci, ikakhulukati ekulahlekeni kwemisebenti nasekusiseni lokubambelelekile. Tingucuko letihlelwe nguhulumende tibalulekile kuvuselela kusisa, kukhula nekucasha.

UMLAYETO LOPHUMA KUNDVUNA

Inchubomgomo yetimali - lekuyincenye yetibopho teMgcinimafa Wavelonkhe - ngulelinye lemathuluzi labaluleke kakhulu lakhona kitsi kuphendvula kuletincabhayi tebhuphuya, kungabi nemsebenti kanye nekungalingani lokubhebhetsiswe ngulenhlekelele yeCOVID-19.

Sabelotimali sanga-2022 simayelana nekusimama kanye nekuvikelwa ngekwetenhlo kulabaphuyile, labatsikanyetwe kakhulu ngumitsetela yabhubhane, futsi nekuvuselela kukhula kwemnotfo.

Lomgudvu wetimali lesiwukhatsile ufaka kusimama kwemazinga etikwelede tetfu ngalesikhatsi sinciphisa kusilela kwem-combelelotimali. Siphindze satibophelela ekutfoleni tindlela kanye tekugcina kwesekela ngetimali kwesikhatsi lesifisha kute kuvikelwe labo labasengcuphelweni kakhulu phakatsi kwetfu kumisuka lemibi kakhulu yabhubhane.

Kwengeta, sisebentisa tindlela kanye netinchubomgomo letihlose kuvikela kukhula kwemnotfo kwesikhatsi lesidze ngekwakha timo letidzingekele kuheha basisitimeli, kutfutukisa likhono lembuso lekugcugcutela umsebenti wemnotfo, kanye nekucinisekisa kwekutsi imali yesive isetjentiswa ngendlela lekhitako futsi lenesibopho.

Lowu akusiwo umsebenti lomalula. Kudzinga kwekutsi sente kuhwebelana lokunemasu kanye netincumo letimatima. Loku kuhlanganisa kutidzela kwesikhashana, kufaka ekhatsi kunciphisa tindleko, kute kutsi sakhe indzawo yetimali ledzingekele yekusisa emnotfweni futsi nekubuyisela lizinga lelisetulu lekuphakelwa kwetinsita.

Kudzingeka futsi kutsi sisebentise emandla etfu lesitalwa nawo kanye nekucina njengebantfu labahlala baphikisana nato tonkhe tinkinga.

Kuleminyaka lemibili lendlulile, kusukela kucale lobhubhane ekucaleni kwa-2020, sihlele imphendvulo yafanelana nobe yendlula letincabhayi lesibukene nato. Kancane kancane, sinyatselo ngesinyatselo, siyaphumelela kwakha kabusha umnotfo wetfu.

KUCITFWA KWEMALI KUSAKHIWONCANTI KUTE KUGCUGCUTELWE KUSISA NEKUKHULA



Imiklamo yesakhiwocanti lefanelingesekele kukhula kwemnotfo kwesikhatsi lesidze, kwakhe imisebenti futsi kunciphisa buphuya. Hulumente uhlanganisa imitfombolusito nemabhizinisi kanye naletikhungo kute kwesekelwe lokusisa ngetimali.

Kucitfwa kwemali kusakhiwocanti semkhakha wahulumende kuleminyaka lemitsatfu letako kulinganiselwa ngu R 812.5 bhiliyoni. Tifundza nabomasi-palati balindzeleke kwekutsi bacitse R 185.5 bhiliyoni na R 194.4 bhiliyoni kusakhiwocanti ngesikhatsi lesifanako,

ngalokufananako. Kwakhiwa kwetindlu temphakatsi letakhiwa ngesibonelelo sekutfutukisa kuhlaliswa kwebantfu etifundzeni kulindzeleke kwekutsi kufike ku

R 44.3 bhiliyoni. Letimphahla tetindlu titawundluliselwa kubaniyo betindlu. Eminyakeni lemitsatfu letako, hulumente utawukhulisa umtsamo wekuphehlwa kwagezi, akhulise futsi anwebe lichungechunge lwentilasipti, futsi atfutukise kulahlwa kwetinsila kanye netinsita temanti. Utawuchubeka ngekucciina futsi atfutukise sakhiwocanti setemphilo nesetemfundvo.



KUCITSA IMALI KUTEMPHILO KUTE KULIWE NE-COVID-19

INingizimu Afrika ibukene nemagagasi labalulekile lamane ekutselelana nge-COVID-19, kantsi bangu 3.6 wetigidzi bantfu labacinisekisiwe kantsi banngu 95 000 labacinisekisiwe kutsi bashonile ekupheleni kwaBhimbidwane 2022.

Kusatjalaliswa kwemutsi wekugoma weCOVID-19 kubaluleke kakhulu ekulawuleni lokusabalala kweleligciwane futsi nekunciphisa bukhalu betifo. Linani la R2.3 bhiliyoni labelwe kuchubeka nekutsenga imitsamo ley-engetiwe kanye nekuniketa ngemitsi yekugoma kusukela ngaMabasa 2022 kuya kuNdlolovenkhulu 2023. Tifundza titawutfolela tabelo letengetiwe ta R 15.6 bhiliyoni kuleminyaka lemitsatfu lelandzelako kulwa neCOVID-19 futsi lihlangabetane nekushoda kwetimphahla letibalulekile.

KWAKHA IMISEBENTI NGEMKLAMO WEKUCASHA WAMENGAMELI



Umklamo wekucasha wamengameli wetfulwa ngeMphala 2020 njengeneyekuphendvula kwahulumende kulobhubhane weCOVID-19.

Kute kube kunyalo, lomklamo unikete lusito ebantfwini langetulu kwa 840 000 ngenhlanganisela yekwakihiwa kwematfuba emsebenzi, kugcinwa kwe-

matfuba emsebenzi kanye nekungenel-ela kokusekela kutiphilisa. Eminyakenin lemibili lelandzelako, R 18.4 bhiliyoni wabelwe umklamo wekuniketa lusito lolucondzisiwe ebantfu labangu 500 000. Ubuke kuniketa umsebenzi lobonakalako kanye nematfuba ekutiphilisa, ikakhulu-kati kubantfu labasha labangasebenzi.

LUHLELO LWEKUGUCULA SABELOTIMALI

Yasungulwa nga-2018, i-Vulekamali iyiphothali leku-inthanethi lezuze imik-lomelo, lesebentiseka malula leniketa ngemibhalo lehlobene nemcombeleloti-mali kanye nemethiriyeli yekuhola.

Kute kube kunyalo, ledatha beyi-setjentsiswa takhamuti, tikhungo tetem-

fundvo, tintsatseli kanye netinhlango tesive. Iphothali ikhutsata imfundvo yemphakatsi kanye nekusebentisana kuSabelotimali. I-Vulekamali belungiswa kwate kwaba kunyalo -Litiko Leteti-mali Lavelonkhe liyajabula kumemetela kubuya kwayo kanye nekutfutukiswa lokunye lokutawucala ekupheleni kwalomnyaka.

Litiko Letetimali Lavelonkhe, ngeku-bambisana nenhlangano yemphakatsi IMALI YETHU, litawuchubeka ngekuniketa lwati lolusha ngalephothali.




TIBONELELO TAHULUMENDE

Tibonelelo tahulumende titawesekela bantfu labantu 18.6 miliyoni phakatsi kwaMabasa 2022 kanye neNdlovulenkulu 2023. Sibonelelo sahumumende lesikhet-sekile se-COVID-19 sabelwe R44 bhiliyoni kuniketa bazuzi nga-R350 ngenyanga. Sabelotimali sitawukhulisa emanani etibonelelo talomphela ngekuhambisana nekwehla kwemandla emali.


TIBONELELO TAHULUMENDE	2021/22	2022/23
SIBONELELO SEBANTFU LABADZALA SAHULUMENDE	R1 890	R1 985
SIBONELELO SEBANTFU LABADZALA SAHULUMENDE, NGETULU KWA-75	R1 910	R2 005
SIBONELELO SETIGAYIGAYI TEMPHI	R1 910	R2 005
SIBONELELO SEKUKHUBATEKA	R1 890	R1 985
SIBONELELO SEKUNAKEKELA UMNTFWANA LONGESIYE WAKHO	R1 050	R1 070
SIBONELELO SEKUNCIKA	R1 890	R1 985
IMALI YESIBONELELO SEBANTFWANA	R460	R480

NGABE LEMALI ITAWUPHUMA KUPHI FUTSI ITAWUSETJENTISWA NJANI NGA 2022/23?


IMITFOMBO YAHULUMENDE YEMALINGENA NGA 2022/23



INCHITFOMALI YAHULUMENDE NGA 2022/23



TIMBHADALO TAHULUMENDE LETINENTALO NALETINGENANTALO NJENGESABELO SETINDLEKO LETIPHELELE



*Tindleko letingenantalo inchitfomali lephelele yahulumende kungafaki ekhatsi intalo lebhadalwa esikweledini.

TIPHAKAMISO TEMTSELO 2022



UMTSELO WEMALINGENA YEMUNTFU

NGABE TINGUCUKO TEMTSELO LOCONDZENE NEMUNTFU WEMALINGENA TIKUTSINTSA NJANI?

Sabelotimali sanga-2022 siniketa sibonelelo semtsele ngekumemetela kulungiswa kwemabhrakethi emtsele wemalingena yemuntfu kanye netaphulelo letihambisana nelizinga lekwehla kwemandla emali lelilindzelekile lemaphesenti langu-4.5. Linani umuntfu langalizuzana ngaphambi kwekuba kudzingeke kutsi akhokhe umtsele wemnyaka wentsele kusukela ngamhlaka 1 kuNdlovulenkulu 2022 kuya kumhlaka 28 kuMabasa 2023 lilungiswa ngalendlela lelandzelako:

IMIKHAWULO YEMTSELO	UMNYAKA WEMTSELO 2021/22	UMNYAKA WEMTSELO 2022/23
Ngaphasi kwa 65	R87 300	R91 250
Budzala 65 kuya ku 74	R135 150	R141 250
Budzala 75 nangetulu	R151 100	R157 900

Imikhatulo yemtsele lemisha yebabhadali bemtsele ngekwehlukana ingalendlela:

IMIKHAWULO YEMTSELO	UMNYAKA WEMTSELO 2021/22	UMNYAKA WEMTSELO 2022/23
Losisekelo (bonkhe bantfu)	R15 714	R16 425
Kwesibili (budzala 65 nangetulu)	R8 613	R9 000
Bomnkhantjubovu (budzala 75 nangetulu)	R2 871	R2 997

IMITSELO YESONO

KUKHULA KUMITSELO YETJWALA NELIGWAYI

Kubhadalwa kwemtsele locondze ngco kutinatfo tetjwala nemikhicito yeligwayi kutawukhula phakatsi kwemaphesenti langu 4.5 na 6.5

	UKHULA NGA:
Ibhiya ye-malt	11c likani le-340ml can
Iwayini lengenamandla	17 ngelibhodlela le-750ml
Iwayini lenemandla	33c ngelibhodlela le-750ml
Iwayini Yemabhamuta	76c ngelibhodlela le-750ml
Emasayida netinatfo tetitselo letinetjwala	11c likani le-340ml can
Emaspiriti	R 4.83 ngelibhodlela le-750ml
Emagwayi	R 1.03 ngeliphakethi le-20
Titiki temkhicito weligwayi loshiswako	78c ngeliphakethi le-20
Ligwayi lasikilidi	R 1.16 nge-50g
Ligwayi leliphayiphi	37c nge-25g
Emasiga	R 6.77 nge-23g

IMITSEDLWANA NEMTSELO WEMAFUTSA

Kute kukhulisa lokukhona kumitsedlwana yemafutsa jikelele nakumtsedlwana weSikhwama Setingoti Temgwaco. Kwanyalo:

- Umtsedlwana wemafutsa jikelele ngu R 3.85 ngelitha yaphethroli kanye na R 3.70 ngelitha yedizili

EMANANI EMTSELO

UMTSELO: BANTFU NEMATHRASTI

Umtsele lobhadalwa ngebantfu ngemnyaka wemtsele lophela phakatsi kwa 1 Indlovulenkulu 2022 kanye na 28 Indlovana 2023

Imlingana letselelwako (R)	Silinganiso semtsele (R)
0 kuya ku 226 000	18% wemalingena letseliswako
226 001 kuya ku 353	40 680 + 26% wemalingena letseliswako ngetulu kwa 226 000
353 101 kuya ku 488 700	73 726 + 31% wemalingena letseliswako ngetulu kwa 353 100
488 701 kuya ku 641 400	115 762 + 36% wemalingena letseliswako ngetulu kwa 488 700
641 401 kuya ku 817 600	170 734 + 39% wemalingena letseliswako ngetulu kwa 641 400
817 601 kuya ku 1 731 600	239 452 + 41% wemalingena letseliswako ngetulu kwa 817 600
1 731 601 nangetulu	614 192 + 45% wemalingena letseliswako ngetulu kwa 1 731 600
Emathrasti ngaphandle kwemathrasti lakhetsekile	45%

UMTSELO WEMALINGENA: TINKAPANI

Iminyakatimali lephela nganobe nguluphi lusuku phakatsi kwa 1 Mabasa 2022 kuya ku 31 Indlovulenkulu 2023.

Luhlobo	Silinganiso semtsetfo
Tinkapani	28% wemalingena letseliswako (kufika ku 30 Indlovulenkulu) 27% wemalingena letseliswako (kusukela ku 31 Indlovulenkulu)

UMTSELO WEMALINGENA: EMABHIZINISI LAMANCANE

Iminyakatimali lephela nganobe nguluphi lusuku phakatsi kwa 1 Mabasa 2022 kuya ku 31 Indlovulenkulu 2023.

Imlingana letseliswako (R)	Silinganiso semtsele (R)
0 to 91 250	0% wemalingena letseliswako
91 251 to 365 000	7% wemalingena letseliswako ngetulu kwa 91 250
365 001 to 550 000	19 163 + 21% wemalingena letseliswako ngetulu kwa 365 000
550 001 nangetulu	58 013 + 28% welinani lelingetulu kwa 550 000 (kufika ku 30 Indlovulenkulu) 58 013 + 27% welinani lelingetulu kwa 550 000 (kusukela nga 31 Indlovulenkulu)

UMTSELO WEMALI YEBHIZINISI LENCANE

Iminyakatimali lephela nganobe nguluphi lusuku phakatsi kwa 1 Indlovulenkulu 2022 kuya ku 31 Indlovana 2023.

Imlingana letseliswako (R)	Silinganiso semtsele (R)
0 to 335 000	0% wemali letseliswako
335 001 to 500 000	1% wemali letseliswako ngetulu kwa 335 000
500 001 to 750 000	1 650 + 2% wemali letseliswako ngetulu kwa 500 000
750 001 nangetulu	6 650 + 3% wemali letseliswako ngetulu kwa 750 000

- Umtsedlwana Wesikhwama Setingoti Temgwaco ngu R 2.18 ngelitha kuphethroli nedizili Umtsele wekhabhoni kumafutsa utawukhula ngeliseni li-1 ngelitha kusukela ngamhlaka 6 Mabasa 2022. Loku kutawukhulisa umtsele uye ku-9c ngelitha yaphethroli kanye na-10c ngelitha yedizili